
'शिवसङ्कल्पः 


अयमस्ति हर्षभ्रकर्षस्य विषयो यदस्य ईसवीयसंवत्सरस्य समारम्भे हस्तलिखितग्रन्थविवरणपञ्जिकानां 
भागसप्तकं सम्पूर्णानन्दसंस्कृतविश्वविद्यालयेन प्राकाश्यं नीयत इति। विश्वविद्यालयस्यास्य प्रतिष्ठायामेतस्य 
द्विशतवषेभ्यः प्राक्‌ संस्थापितस्य “सरस्वती भवनम्‌'' इति नाम्मो ग्रन्थालयस्य महत्त्वपूर्ण मौलिकं योगदानं विद्यते। 

असौ. हि ग्रन्थालय एकत्र प्रकाशितानां पुस्तकानां भाण्डागारत्वेन, अपरत्र च हस्तलिखितानां मातृकाणां 
निधित्वेन सुसम्पन्नः। प्रकाशितपुस्तकानां लक्षद्वयी, मातृकाणाञ्च एकलक्षाधिकदशसाहस्री अत्र वर्वर्ति। 

सोऽयं सङ्ग्रहो भगवत्याः सरस्वत्या मूर्तिमद्‌-विग्रह इव संराजते, अन्वर्थयति च एतस्य ““सरस्वतीभवनम्‌ ' 
इत्यभिख्याम्‌। 

स्वनामधन्या महामहोपाध्यायाः श्रीगोपीनाथकविराजसदृशा महनीया मनीषिणोऽस्याध्यक्ष्यं समलङ्कृतवन्तः। 
विशवस्मिञ्जमति वाराणस्या अस्य च विश्वविद्यालयस्य महिमाऽनेन संवद्धितः। विश्वस्य विभिन्नेभ्यो भागेभ्यो 
विद्वज्जना अत्र स्वकीयां जिज्ञासां शोधयोजनां च संपूरयितुँ प्रत्यब्दमागच्छन्तीतीयं स्वाभाविकी धाराऽद्यापि 
प्रवहमानाऽस्ति। १ 

अयं हि ज्ञानराशिर्महतायासेन भारतस्य विविधेभ्यः प्रदेशेभ्यः सङ्गृहीतः संरक्षितश्च। 'एतासां मातृकाणां 
यथाधिकाधिकं लोकोपकारित्वं सुसम्पद्येत, यथा च शोधप्रवृत्तानां विदुषां कृत एतासां सौलभ्यं स्यादिति 
विश्वविद्यालयप्रशासनं सचेष्टमास्ते, प्रेरयति च विद्वृतल्लजान्‌ एतासां सम्पादनाय प्रकाशनाय च। 

एतस्मिन्‌ क्रम एतस्य सङ्ग्रहस्य विवरणपञ्जिका-प्रस्तुतिः प्रथमं कर्त्तव्यमिति विचिन्त्यास्य महतः प्रकल्पस्य 
साफल्याय विश्वविद्यालयेन सम्पार्थितः “विश्वविद्यालय - अनुदान-आयोगः''। तेन चावश्यकमनुदानं 
स्व॑ कृत्यानुगृहीतोऽयं कार्यक्रम इति सर्वतः प्राथम्येनाहं विश्वविद्यालयपक्षत आयोगं प्रति कृतज्ञतां विज्ञापयामि। 

पञ्जिकायाश्चास्या निर्माणे तदानीन्तनाः पुस्तकालयाध्यक्षाः श्रीलक्ष्मीनारायणतिवारिणः, अन्ये च सहयोगिनः 
पुस कालय-पण्डिता अधिकारिणश्च स्वकीयेन वैदुष्येन प्रतिभाको शलेन च सह भृशां प्रायतन्त इति श्रीतिवारिमहाशयाः 
पुरू कालयसहकर्मिभिः सहास्माकं समस्तस्यापि विद्वत्समाजस्य साधुवादस्य अभिनन्दनस्य च पात्राणि। 

पञ्जिकाया अयं भागः कर्मकाण्डमातृका अधिकृत्य संयोजितः। अस्य च निर्माणे प्राक्तन एव क्रमः पालितो प्यस्मिन्‌- 
१. मसंख्या, २. ग्रन्थनाम, ३. ्रन्थकारनाम, ४. पत्रसंख्या, ५. आकारः, ६. पंक्तिसंख्या, ७. अक्षरसंख्या, ८. लिपिः, 
९. पाधारः, १०. लिपिकालः, ११. पूर्णापूर्णविवेकः, १२. विशेषविवरणम्‌ इत्यादिभिद्वदशभिः शीर्षकैः ४४९२ 
संख्याकानां मातृकाणां परिचयात्मक विश्लेषणं प्रस्तुतम्‌। एता मातृका: कर्मकाण्डस्य व्यापकं माहात्यं प्रकाशयन्ति, जगतो 
विशिष्टानां पण्डितानाञ्च दृष्टि ध्यानञ्चानुसन्धानाय समाकर्धयन्ति। एतस्य महत उद्देश्यस्य पूर्तौ विवरणपञ्जिका-सङग्रहोऽ यं 
प्रचुरं मौलिकं च साहाय्यं विधास्यतीति नाव संशीतिलेशः। 

अस्य प्रकाशने विश्वविद्यालयस्य प्रकाशनाधिकारिभिः श्रीहरिश्च्रमणित्रिपाठिभिः, भार्गवभूषण-मुद्रणालय- सञ्चालकैश्च 
प्रश यं साहाय्यमाचरितमिति ते धन्यवादार्हः। 

एभिः कतिपयशब्दैरहमद्य सरस्वतीसमाराधनप्रशस्तायां वसन्तपञ्चम्यां तिथौ पूजापुष्परूपेणे मां 
हस्तलि'खतग्रन्थविवरणपञ्जिकां भगवत्यै शारदायै तदुपासकेभ्यो मनीविप्रवरेभ्यश्च समर्पयामि। 


वाराणसी मण्डनमिश्रः 
.बसन्तपञ्चमी, कुलपतिः 
-वि. सं. २०५२ सम्पूर्णानन्दसंस्कृतविश्वविद्यालयस्य 

अनुज्ञा- 

